



**FIL-QORTI TAL-MAGISTRATI (MALTA)
MAGISTRAT DR. MARSE-ANN FARRUGIA LL.D.**

Seduta ta' nhar l-Erbgha 9 ta' Mejju, 2018

Rikors Nru: 126/14 MLF

Federated Mills plc

vs

Stephen Mangion u

Amanda Mangion

Il-Qorti,

Rat ir-rikors tas-socjeta attrici fejn talbet li l-konvenuti jigu kkundannati li jhallsu l-ammont ta' hdax il-elf u mija u hames Ewro (€11,105) oltre l-imghax kummercjali, rapprezentanti prezz ta' dqiq debitament mibjugh u ikkonsenjat lilhom mis-socjeta attrici, fuq l-inkarigu taghhom stess, hekk kif jirrizulta mir-rendikont li qed jigi hawn anness u mmarkat bhala Dok FM1.

Bl-ispejjez, inkluz tal-prezenti proceduri kif ukoll, tal-ittra ufficjali datata t-30 ta' Novembru 2012 u bl-imghaxijiet legali sad-data tal-pagament effettiv.

Rat ir-risposta tal-konvenuti Stephen Mangion u Amanda Mangion fejn eccepew:

1. Illi fl-ewwel lok l-azzjoni mressqa mill-kumpanija attrici hija preskritta taht l-artikolu 2148 tal-Kap 16 tal-Ligijiet ta' Malta.
2. Illi fit-tieni lok l-ammont pretiz mis-socjeta attrici mhux dovut ghar-raguni li ma kien hemm ebda ftehim jew konnessjoni maghha biex jinxtara jew jingieb materjal ta' dqiq minn ghandha.
3. Illi l-konvenut ma jikkontestax illi dan il-materjal inxtara jew li ngieb izda huwa qatt ma ha l-inkarigu li jordna dan id-dqiq jew li jaghmel ftehim mal-istess socjeta ghal xiri tieghu.
4. Illi l-konvenuti qatt ma hadu inkonsenja dan id-dqiq jew ffirmaw xi dokumenti ta' dawn il-konsenji.
5. Illi s-socjeta' attrici ma prezentat ebda dokument li juri li l-konvenut ha fil-pussess tieghu dan il-materjal.
6. Salv eccezzjonijiet ohra.

Semghet ix-xhieda, rat id-dokumenti u l-atti kollha pprezentati.

Rat li fis-seduta tal-25 ta' Jannar 2015¹, il-konvenut irtiraw l-ewwel eccezzjoni fir-risposta taghhom, u cioe dik tal-preskrizzjoni.

Rat li fis-seduta tas-7 ta' Lulju 2017,² din il-Qorti iddikjarat l-istadju tal-provi tal-konvenuti maghluq.

Semghet it-trattazzjoni tal-avukat difensur tas-socjeta attrici.

Ikkunsidrat:

Skond ix-xhieda ta' Darren Farrugia, sales manager tas-socjeta attrici, s-socjeta attrici kienet tbiegh id-dqiq lill-konvenut, u l-konvenut ma wettaqx il-hlas, u ezebixxa l-invoices relattivi. Huwa ikkonferma li l-ammont kollu pretiz fl-avviz kien ghadu dovut.

¹ Fol. 12.

² Fol. 47.

Qabel gew intavolati dawn il-proceduri, is-socjeta attrici kienet baghtet lill-konvenuti ittra ufficjali ai termini tal-Artikolu 166A tal-Kodici ta' Procedura Civili, u fin-nota risponsiva taghhom, l-konvenuti qalu hekk *"Filwaqt li jaqblu li l-ammont huwa dovut, pero jtenu li hemm ftehim bejn il-partijiet dwar il-modalita kif sejr in jithallsu l-ammont dovut u dan minghajr imghax."*

Ghalkemm din il-Qorti tat lill-konvenuti diversi opportunitajiet biex iressqu l-provi taghhom, huma la deheru u lanqas rressqu provi, u ghalhekk din il-Qorti iddikjarat l-istadju tal-provi taghhom maghluq.

Minkejja li l-konvenuti ma rressqu l-ebda provi, din il-Qorti hija xorta obligata li tikkunsidra l-eccezzjonijiet taghhom.

It-tieni eccezzjoni hija li ma kien hemm l-ebda ftehim bejn il-kontendenti li jinxtara dan id-dqiq. Il-konvenuti ma rressqu l-ebda prova in sostenn ta' din l-eccezzjoni taghhom.

It-tielet eccezzjoni tghid hekk *"Illi l-konvenut ma jikkontestax illi dan il-materjal inxtara jew li ngieb izda huwa qatt ma ha l-inkarigu li jordna dan id-dqiq jew li jaghmel ftehim mal-istess socjeta ghax-xiri tieghu."* Frankament din il-Qorti issibha diffici li sabiex tifhem il-logika ta' din l-eccezzjoni. Jekk il-konvenut mhux qed jikkontesta li d-dqiq inxtara u li ngieb, allura jsegwi li kien hemm ftehim biex huwa jixtri dan id-dqiq, u ghalhekk ma tistax tifhem kif jista' legalment jghid li huwa qatt ma ordna dan id-dqiq.

Ir-raba' eccezzjoni hija li l-konvenuti qatt ma hadu in konsenja dan id-dqiq u l-hames eccezzjoni hija fis-sens li s-socjeta attrici ma pprezentat l-ebda dokument li juri li l-konvenut ha fil-pussess tieghu dan il-materjal. La darba il-konvenut mhux jikkontesta li dan id-dqiq inxtara minnu u gie konsenjat, huwa irrilevanti min hi l-persuna li fizikament hadet il-konsenja tad-dqiq.

Ghalhekk dawn l-eccezzjonijiet huma legalment u fattwalment infondati.

Kif diga inghad aktar il-fuq, fin-nota risponsiva taghhom ghall-ittra ufficjali mahruqa taht l-Artikolu 166A, il-konvenuti ammettew li l-ammont huwa dovut, imma ikkontestaw l-imghax, u l-modalita ta' pagament. Pero, f'dawn il-proceduri, il-konvenuti ma rressqu l-ebda prova li

kien hemm xi ftehim li hlas tal-ammont dovut ghandu jsir minghajr imghax, u li l-partijiet kienu ftiehem xi modalita ta' pagament – *del resto* dan lanqas biss gie accennat fir-risposta taghhom ghall-avviz promotur.

Konkluzjoni

Ghal dawn ir-ragunijiet, il-Qorti:

1. Tastjeni milli tiehu konjizzjoni ulterjuri tal-ewwel eccezzjoni tal-konvenuti tal-preskrizzjoni, stante li din giet minnhom irtirata;
2. Tichad ir-rimananti eccezzjonijiet tal-konvenuti;
3. Tilqa' it-talba attrici, u tikkundanna lill-konvenuti jhallsu lis-socjeta attrici l-ammont ta' hdax-il elf u mija u hames Euro (€11,105), bl-imghaxijiet kummercjali sad-data tal-pagament effettiv.
4. L-ispejjez kollha ta' dawn il-proceduri, kif ukoll tal-ittra ufficjali datata t-30 ta' Novembru 2012 ghandhom jigu subiti mill-konvenuti.

Magistrat

Robert Bugeja

Deputat Registratur